

MOULAVI HMM YOOSUF

(MUSTHAFI)

ERAVUR

SRILANKA

Swjf786@gmail.com

www.jmhkalmunai.blogspot.com





கொடியேற்றுவது

பற்றி



இஸ்லாம் சொல்வதென்ன?

ஆசிரியர் :

மௌலவீ இப்நாஹீம் (நத்வீ) (JP)

(சாமரூர், தேசகீர்த்தி)

காத்தான்குடி.



வெளியீடு:

சுன்னத் வல் ஜமாஅத்
இறாக் நட்புறவு ஒன்றியம்
கல்முனை

எனது வாசகங்கள்

பிஸ்மில்லாஹிர்ஹம்மாநிர்ஹீம்.

அன்பினிய வாசக நெஞ்சங்களே!

அஸ்ஸலாமு அலைக்கும் வறஹ்மதுல்லாஹி வபறகாதுஹு

கொடியேற்றுவது பற்றி இஸ்லாம் சொல்வதென்ன? எனும் இச்சிறு நூலை சுன்னத் வல் ஜமாஅத்தினராகிய உங்கள் கைகளில் தந்துள்ளேன். கொடியேற்றுதல் இந்துக்களின் செயற்பாடென்றும், அது ஷிர்க்கான செயலென்றும், அது ஏற்றப்படும் இடத்துக்குச் செல்வதும் அதில் கலந்து கொள்வதும் ஷிர்க்கான விடயமென்றும் சிலர் சொல்லியும் போதித்தும் வருகின்றனர். இது அவர்களின் அறியாமையாகும். சுன்னத் வல் ஜமாஅத் அறிஞர்களில் சிலரும் கொடியேற்றுதல் பற்றி மக்களுக்குப் போதிப்பதுமில்லை.

திருக்கொடி சம்பந்தமாக ஒரு உயர் வகுப்பு மாணவர் என்னிடம் கேட்ட ஒரு வினாவுக்கு விடையாகவே இதை எழுதினேன்.

இதை நீங்கள் வாசிக்கும் போது கேள்வியையும் புதிலையும் அறிந்து கொள்ள முடியும். இதனால் எனக்கும் இதை வாசிக்கும் உங்களுக்கும் இம்மையில் பயன்பலவும் இறைபலமும் மறுமையில் நபிகள் நாயகம் ஸல்லல்லாஹு அலைஹிவஸல்லம் அவர்களின் “லிவாஉல் ஹம்து” கொடியின் கீழ் நிழல் கிடைக்கவும் வல்ல அல்லாஹ்வை ஆதரவு வைக்கின்றேன்.

இந்நூலை வெளியீடு செய்த “சுன்னத் வல் ஜமாஅத்” பணிகளில் தம்மை முழுமையாக அர்ப்பணித்துக் கொண்ட கல்முனை சுன்னத் வல் ஜமாஅத் இறாக் நட்புறவு ஒன்றிய இளைஞர்களுக்கும், இதைக் கணனி வடிவமைத்துத் தந்தவர்க்கும் என் மனம் நிறை நன்றியைத் தெரிவிப்பதில் மகிழ்ச்சியடைகின்றேன்.

நன்றிகள்.

வஸ்ஸலாம்.

17.04.2012

நூலன்

நதீவீ

077-8516266

கொடியேற்றுவது பற்றி இஸ்லாம் சொல்வதென்ன?

அல்லாஹ் தனது திருக்குர்ஆனில் நபீமார், றஸூல்மார் பற்றி பிரகடனம் செய்தது போல் இறை நேசச் செல்வர்களான “அவ்லியாஉல்லாஹ்” வலீமார்கள் பற்றியும் பல இடங்களில் பிரகடனம் செய்துள்ளான்.

அவர்கள் ஏனைய மனிதர் போன்றவர்களல்லர் என்றும், எதற்கும், எச்சந்தர்ப்பத்திலும் பயம் அற்றவர்கள் என்றும், கவலை இல்லாதவர்களென்றும் வர்ணித்துள்ளான்.

சுன்னத் வல் ஜமாஅத் வழிவாழும் மக்கள் அன்று முதல் இன்று வரை நபீ ஸல்லல்லாஹு அலைஹிவஸல்லம் அவர்களின் மீலாத், மௌலித் மஜ்லிஸ் தினங்களிலும் அவ்லியாஉகளின் தினங்களிலும் அவர்கள் பேரில் திருக்கொடிகள் ஏற்றி மகிழ்வை வெளிப்படுத்தி “பறகத்” பெற்று வருகின்றனர்.

யார் பெயரால் திருக்கொடி ஏற்றப்படுகின்றதோ அவர்களால் கொடி ஏற்றுபவர்களுக்கும் அந்நிகழ்வில் கலந்து கொள்வோருக்கும் நற்பயன்கள் கிடைக்கின்றன. அவர்களது முறாதுகள், ஹாஜத்துக்கள் நிறைவேறுகின்றன.

இதே போல் ஏற்றிய கொடியை இறக்கி வைக்கும் நிகழ்வுகளில் கலந்து கொள்வோருக்கும் நற்பலன்கள் கிடைக்கின்றன. முறாதுகள் நிறைவேறுகின்றன.

ஆனால் சிலர் இது இஸ்லாமியக் கொள்கைக்கு மாறுபட்ட செயலென்றும் இது இந்து பௌத்தர்களின் கொள்கை என்றும் இது குர்ஆனுக்கு மாறுபட்ட றஸூல் ஸல்லல்லாஹு அலைஹி வஸல்லம் அவர்கள் அங்கீகரிக்காத ஷிர்க்கான செயலென்றும் இதில் கலந்து கொள்வது ஷிர்க்கான செயலில் கலந்து கொள்வதென்றும் சொல்லியும் போதித்தும் வருகின்றனர்.

04

எது உண்மை?

எனவே இச்சிறு நூலில் இஸ்லாமிய கண்ணோட்டத்தில் கொடியேற்றுவதும் அக்கொடியை தலைமை தாங்கி எடுத்துச் செல்வதும் அதை முத்தமிடுவதும், ஏற்றுவதும் இறக்குவதும் அந்நிகழ்வுகளில் கலந்து கொள்வதும் ஆகுமானதா? இல்லையா? எது உண்மை என்பது பற்றி சுருக்கமாக விளக்கி வைக்க விரும்புகின்றேன்.

கொடிகள் இரு வகை :

இன்று இரு வகைக் கொடிகள் ஏற்றி கண்ணியம் செய்யப்பட்டு வருகின்றன.

- 1) இலௌகிகக் கொடிகள்.
- 2) ஆன்மீகக் கொடிகள்.

இலௌகிகக் கொடிகள்.

இது பல வகைப்படும்.

- 1) தேசியக் கீதம் இசைத்து ஏற்றப்படும் பிறந்த தேசத்தின் தேசியக் கொடிகள்.
- 2) பலதரப்பட்ட விளையாட்டுப் போட்டிகளின் போது ஏற்றி வைக்கப்படும் கொடிகள்.
- 3) மாநாடுகளில் ஏற்றப்படும் கொடிகள்.
- 4) மாநகர சபை, நகர சபை, பிரதேச சபைகளின் நிகழ்வுகளின் போது ஏற்றப்படும் கொடிகள்.
- 5) பாடசாலைகளில் ஏற்றப்படும் கொடிகள்.
- 6) உலக நாடுகளுக்கான கொடிகள்.
- 7) ஐக்கிய நாடுகளுக்கான கொடிகள்.
- 8) நிறுவனங்களுக்கான கொடிகள்.

05

இப்படிப் பார்க்கையில் இலௌகிகக் கொடிகள் எத்தனையோ ஏற்றப்படுகின்றன. அவ்வேளை அங்கு கண்ணியமும் கொடுக்கப்படுகின்றன.

ஒவ்வொரு கொடிகளும் ஏற்றப்படும் போது அக்கொடிகளுக்குரிய கலாச்சாரங்களும் கொடிகளுக்குரிய தாபனங்களின் இலட்சியங்களும் கருத்தில் கொள்ளப்படுகின்றன.

தேசியக் கொடி :

தேசியக் கொடி ஏற்றி வைக்கப்படும் போது தேசியக் கீதம் இசைக்கப்படுகின்றது. அனைவரும் எழுந்து நின்று மௌனம் சாதித்து கண்ணியம் செய்கின்றனர்.

அதிசயம் ஆனால் உண்மை :

அதிசயம் என்னவெனில் நபிகள் நாயகம் முஹம்மது ஸல்லல்லாஹு அலைஹி வஸல்லம் அவர்களின் நினைவாகவும், அவ்லியாக்களின் நினைவாகவும் ஏற்றப்படும் திருக்கொடிகளை எதிர்ப்பவர்களும், அவற்றை “ஷிர்க்” என்று சொல்வோரும் தேசியக் கொடி ஏற்றப்படும் வேளை எழுந்து மரியாதை செய்யத்தவறுவதில்லை. அதை அவர்கள் எதற்காகச் செய்கிறார்கள் என்பதுதான் புரியவில்லை. பயத்தினாலோ அல்லது அதிகாரிகள் தம்மை மதிக்கமாட்டார்கள் என்பதினால் செய்கிறார்களோ தெரியாது. ஆனால் அவர்களின் கொள்கையின் படி அதுவும் ஒரு ஷிர்க்கான செயலேயாகும். அரசு அதிகாரிகள் பலர் சேர்ந்து கொடியேற்றும் போது தாம் எழுந்து கண்ணியம் செய்யாதிருந்தால் தன்னை அரசு துரோகி என்று நினைத்து தனது தொழில் பறந்து விடும் என்ற துன்யாவின் அச்சத்தினாலோ தெரியாது.

இவர்களிடம் ‘இறை நேசர்களின் கொடியேற்று நிகழ்வை “ஷிர்க்” என்று சொல்லி அதில் கலந்து கொள்ளாத நீங்கள் “தேசியக் கொடி, விளையாட்டுப் போட்டிக்குரிய கொடிகள் ஏற்றப்படும் போது கண்ணியமளித்து எழுந்து நின்றீர்களே..... அதன் காரணம் என்னவென்று’ கேட்டால் அது வேறு, இது வேறு என்று சொல்லித்தப்பி விடுகின்றனர்.

06

இதேபோல் கிரிக்கட் அரங்குகளில் ஏற்றப்படும் கொடிகளும் அந்தந்த தேச மக்களின் நாட்டுப் பற்றையும், ஒற்றுமை, வெற்றி, தோல்வியில் சகிப்புத்தன்மை, தலைமைத்துவத்திற்கு கீழ் பணிதல் போன்ற அம்சங்களை உள்ளடக்கியதாக இருக்கின்றன.

இவ்வாறு தேசியக் கொடி மற்றும், ஏனைய கொடிகள் ஏற்றப்படுவதற்கு முக்கியத்துவம் கொடுப்பது தேச பக்தர்களின் உயர் பண்பாகும். அவற்றுக்கு அவமரியாதை செய்வது வன்பாகும்.

இவ்வாறு இலெளகிகக் கொடிகளுக்கு நம் சமூகம் கொடுக்கும் கௌரவம் ஆன்மிக ரீதியில் ஏற்றப்படும் கொடிகளுக்கு முக்கியத்துவம் கொடுப்பதில்லை. அது மட்டுமன்றி அதை விரகம் என்றும், இந்து, பௌத்த மத செயற்பாடென்றும் நகைப்பதும் கீழ்மைப்படுத்துவதும் சன்மார்க்க விடயங்களில் அவர்களது அறியாமையையும் கொடியின் மகத்துவத்தைப் புரியாமையுமேயாகும்.

ஆன்மீகக் கொடிகள் :

நபிகள் நாயகம் ஸல்லல்லாஹு அலைஹி வஸல்லம் அவர்களும் நபித் தோழர்களும் கொடிக்குக் கொடுத்த முக்கியத்துவங்கள் ஹதீஸ்களில் நிறைந்து காணப்படுகின்றன.

யுத்த வேளைகளில் கொடிகளை ஏந்தி தலைமை தாங்கிச் செல்வதிலும் அது கீழே விழுந்து விடக் கூடாது என்பதிலும்

நபிகள் நாயகம் ஸல்லல்லாஹு அலைஹி வஸல்லம் அவர்களும் தோழர்களும் மிகக் கரிசனையுடையவர்களாக இருந்துள்ளார்கள்.

கொடி சம்பந்தமான சில ஹதீஸ்களை மட்டும் இங்கே தருகின்றேன்.

கைபர் கொடி :

நபிகள் நாயகம் ஸல்லல்லாஹு அலைஹி வஸல்லம் அவர்கள் செய்த யுத்தங்களில் மிகப் பிரசித்தம் பெற்ற யுத்தங்கள் உள்ளன. அவற்றில் கைபர் யுத்தமும் ஒன்றாகும்.

07

இந்த யுத்தத்திற்குச் சென்ற நபிகள் நாயகம் ஸல்லல்லாஹு அலைஹி வஸல்லம் அவர்களும் தோழர்களும் இரவு நேரத்தில் வந்திறங்கினர். கைபர் வாசிகள் நபிகள் நாயகம் ஸல்லல்லாஹு அலைஹி வஸல்லம் அவர்கள் கைபரில் இறங்கும் போது கடும் நித்திரையில் இருந்தனர்.

நபிகளும் தோழர்களும் கைபர் வந்ததைக் கண்ட அவ்வூர் நாய்கள் கூட குரைத்து ஆரவாரம் செய்யவில்லை. சஹூர் வேளை கூவும் சேவல் கூட கூவவில்லை. அனைத்துமே மௌனம் சாதித்து நபிகள் நாயகம் ஸல்லல்லாஹு அலைஹி வஸல்லம் அவர்களுக்கு உதவின.

காலையில்தான் கைபர் காபிர்கள் “முஹம்மதும் தோழர்களும் இங்கு வந்து பாசறையடித்துள்ளனர் என்பதை அறிந்தனர்.

இங்கு நபிகள் நாயகம் ஸல்லல்லாஹு அலைஹி வஸல்லம் அவர்கள் இருபது நாட்களுக்கு மேல் படை கொண்டிருந்தனர். ஆரம்பத்தில் அபூபக்கர் (றழீ), உமர் (றழீ), போன்ற தோழர்களை படைத்தளபதிகளாக்கி நபிகள் நாயகம் ஸல்லல்லாஹு அலைஹி வஸல்லம் அவர்கள் அனுப்பி வைத்தனர். போர் நடந்ததாயினும் போர் உச்சத்தை அடையவில்லை. கோட்டைகள் பிடிபடவில்லை.

இறுதியில் நபிகள் நாயகம் ஸல்லல்லாஹு அலைஹி வஸல்லம் அவர்கள் தோழர் முன்னே தோன்றி பின்வருமாறு பிரகடனம் செய்தார்கள். நபிகள் நாயகம் ஸல்லல்லாஹு அலைஹி வஸல்லம் அவர்களின் பிரகடனம் கொண்ட பின்வரும் பொன் மொழி ஸஹீஹுல் புகாரி ஷரீபில் பதிவாகியுள்ளது.

عن سهل ابن سعد رضي الله عنه قال قال النبي صلى الله عليه وسلم يوم خيبر لأعطين الراية غدا رجلاً يفتح على يديه يجب الله ورسوله ويحب الله ورسوله فبات الناس ليلتهم أيهم يعطى فغدوا كلهم يرجوه فقال ابن علي فقييل يشتهي عينيه فبصق في عينيه ودعا له فبرئ كأن لم يكن به وجع فأعطاه. فقال أقاتلهم حتى يكونوا مثلنا فقال أنفذ على رسلك حتى تنزل بساحتهم ثم ادعهم إلى الإسلام وأخبرهم بما يجب عليهم فوالله لأن يهدي الله بك رجلاً خير لك من أن يكون لك حمر النعم. (صحيح البخاري)

08

ஸஹல் பின் ஸ.து (றழீ) அவர்களைத் தொட்டும் சொல்லப்படுகிறது. கைபர் நாளில் நபிகள் நாயகம் ஸல்லல்லாஹு அலைஹி வஸல்லம் அவர்கள் சொன்னதாக அவர்கள் சொல்கிறார்கள்:-

கொடியை நான் நாளை ஒருவரிடம் கொடுப்பேன். அவரின் கையிலேயே யுத்தம் வெற்றி பெறும். அவர் அல்லாஹ்வையும் அவனது றஸூலையும் உவப்பவர். அவரை அல்லாஹ்வும் உவக்கின்றான். அவனது றஸூலும் உவக்கின்றார். இதைக் கேட்ட மனிதர்கள் நாளை யாரிடம் நபிகள் நாயகம் ஸல்லல்லாஹு அலைஹி வஸல்லம் அவர்கள் கொடியைக் கொடுப்பார்கள் என்று நினைத்தவர்களாக அன்றைய இரவைக் கழித்தனர். அனைவரும் அக்கொடி தமக்கே கிடைக்க வேண்டும் என்று ஆதரவு வைத்தனர். மறு நாள் நபிகள் நாயகம் ஸல்லல்லாஹு அலைஹி வஸல்லம் அவர்கள் தோன்றி அலீ எங்கே? என்று கேட்டார்கள். அவர் கண் வருத்தத்தினால் பீடிக்கப்பட்டுள்ளார் என்று சொல்லப்பட்டது. அதைக் கேட்ட நபிகள் நாயகம் ஸல்லல்லாஹு அலைஹி வஸல்லம் அவர்கள் அவரை அழைத்து வருமாறு பணித்தார்கள். அவரை அழைத்து வரப்பட்டது.

அவர் இரு கண்களும் தெரியாமல் நபிகள் நாயகம் ஸல்லல்லாஹு அலைஹி வஸல்லம் அவர்களின் மடியில் தலையை வைத்து அல்லாஹ்வின் றஸூலே, என்பாதம் வைக்கும் இடம் கூட எனக்குத் தெரியவில்லை என்று சொல்லி அழுதார்கள். அவர்களின் தலையை வருடிய அண்ணல் நபிகள் நாயகம் ஸல்லல்லாஹு அலைஹி வஸல்லம் அவர்கள் அவருக்காகப் பிரார்த்தித்து அவரது கண்களில் உமிழ்ந்தார்கள். உடன் அவரது கண்வருத்தம் மறைந்து சுகம் பெற்று நோயற்றவராக ஆனார். உடன் அவரிடம் கைபர் கொடியைக் கொடுத்தார்கள் நபிகள் நாயகம் ஸல்லல்லாஹு அலைஹி வஸல்லம் அவர்கள்.

அதைப் பெற்றுக் கொண்ட அலீயவர்கள் அவர்கள் எம்மைப் போல் ஆகும் வரை அவர்களுடன் போர் செய்வேன் என்றார். அதைக் கேட்ட நபிகள் நாயகம் ஸல்லல்லாஹு அலைஹி வஸல்லம் அவர்கள் நீர் அவர்களின் சாலையில் இறங்கும் வரை உனது வாகனத்தில் செல். அவர்களை நீர் அடைந்து விடின் அவர்களை இஸ்லாத்தின் பால் அழை.

09

அவர்கள் இஸ்லாத்தை ஏற்பின் அவர்களுக்கு கடமையானவற்றை அறிவித்துக் கொடு. இறைவன் மீது ஆணையாக உன்னைக் கொண்டு இறைவன் ஒரு மனிதனை நேர்வழி காட்டுவது உனக்கு சிவந்த ஒட்டகைகள் கிடைப்பதை விட மேலானது என்று நவீனறார்கள்.

நபிகளிடம் விடைபெற்று திருக் கொடியைத் தாங்கியவர்களாக யுத்த களத்தை அடைந்தார்கள் வீரர் அலீ.

அங்கே கைபரில் பெயர் பெற்ற வீரர்களெல்லாம் சிங்கம் போல் கர்ச்சித்து ஒருவர் பின் ஒருவராக கோதாவில் இறங்கினர்.

ஒருவன் வீராவேசத்துடன் “நான்தான் கைபரின் சிங்கம். என்னைப் பற்றி கைபரிடம் கேட்டுப்பார். சிங்கத்துடன் சண்டை செய்ய வந்த சுட்டிப்பயல் நீ யார் என்றான். அவனது உடல் ஆயுதங்களால் நிரம்பியிருந்தது.

அதேபோல் ஒவ்வொருவனும் வந்து அலீ அவர்களை வம்புக்கு இழுத்துக் கொண்டிருந்தனர்.

அப்போது அலீ அவர்கள் “என் பெயர் அலீ. என் தாய் என்னைப் புலியாகவே வளர்த்துள்ளார். உங்களைக் குத்திக் குதறி எறியவே வந்துள்ளேன் என்றார்கள் வீரர் புலி அலீ !

ஒரு கையில் கொடி, மறு கையில் வீரவாள். கோட்டை வாயிலின் மேல் பாய்ந்து கொடியை நடடினார்கள் வீரர் அலீ. கொடியிருந்த கையில் கேடயத்தைப் பிடித்து கொடியின் முன்னால் நின்று சுழன்றார்கள். அப்போது அவர்களது கையில் இருந்த கேடயம் விழுந்து விட்டது. கையில் கேடயம் இல்லாததால் அவர்களை வீழ்த்துவதற்கு எதிரிகள் வளைத்தனர்.

என்ன செய்வார் வீரர் அலீ. கோட்டை வாயிலின் கதவைப்பிடித்து இழுத்தார். என்ன அதிசயம் நாற்பது முழ நீளத்தையும் ஏழு முழ அகலத்தையும் கொண்டிருந்த கோட்டைக் கதவு களண்டு அவர்களின் கையிலிருந்தது. இதைக் கண்ட எதிரிகள் அதிசயத்தைக் கண்டு தலை தெறிக்க ஓடினர்.

எதற்காக எதிரிகள் விரண்டோடுகிறார்கள் என்று பார்த்த அலீ (றழீ) அவர்களுக்கு வீரம் பேசிய தலைவர்களின் தலைகள் கீழே கிடப்பதையும் கோட்டையின் கதவு தன் கையில் இருப்பதையும் கண்டார்கள். அவர்களின் வாயிலிருந்து “அல்லாஹு அக்பர், அல்லாஹு அக்பர்” என்று தக்பீர் வெளியானது.

அலீ அவர்களின் படைவீரர்கள் எதிரிகளைத் துரத்திச் சென்று வெட்டி வீழ்த்திக் கொண்டிருந்தனர்.

வீரர் அலீயவர்களும் தோழர்களும் கைபரின் 15 கோட்டைகளையும் அக் கோட்டைகளிலிருந்த தங்கம், வெள்ளி ஆயுதங்கள் மற்றும் பெறுமதி மிக்க களஞ்சியங்கள் உணவுத்தானியங்கள் அனைத்தையும் கைப்பற்றினர். கைபர் கோட்டையின் மேல் “லா இலாஹ இல்லல்லாஹு முஹம்மதுர் ரஸூலுல்லாஹி” எனும் திருக்கொடி பறக்கவிடப்பட்டது.

கோட்டைக் கதவு கையில் வந்த காரணம் :

ஒரு பத்து கிலோ பாரத்தை ஒருவரால் தொடர்ந்து தூக்கிக் கொண்டிருக்க முடியாது. ஆனால் நாற்பது முழம் நீளமான கோட்டைக் கதவு எவ்வளவு பாரமானதாக இருக்கும். அது கோட்டை வாசலில் எவ்வளவு பலமாக இணைக்கப்பட்டிருக்கும். பலர் சேர்ந்து களட்டினாலும் களட்டப்படாத அக்கதவை பலர் சேர்ந்து தூக்கினும் தூக்கப்படாத அக்கதவை அலீ (றழீ) அவர்கள் களட்டி இடது கையில் கேடயம் போல் தூக்கி வைத்திருந்ததும் அக்கதவு தனது கையில் இருந்தது தனக்கே தெரியாதிருந்ததும் வியப்பிலும் வியப்பாகும். அதிசயத்திலும் அதிசயமாகும்.

அது அவர்களது பலமல்ல!

அது அவர்களது ஈமானின் பலம்!

இது எது போலெனில் முஹம்மது நபிகள் “நாயகம் ஸல்லல்லாஹு அலைஹி வஸல்லம் அவர்கள் ஒருநாள் தனது வீட்டுக்கு வருவார் என்று எதிர்பார்த்த அபூஜஹ்ல் தனது வீட்டு வாயலின் முன் பெரியதோர் குழி தோண்டி அது வெளியில் தெரியாமல் மறைத்து வைத்திருந்தான். எப்போதாவது தன்னைத் தேடி முஹம்மது வந்தால் அதில் அவர் விழவேண்டும். நான் கைகொட்டிச் சிரிக்க வேண்டும் என்பதே அவனது நோக்கமாக இருந்தது.

அன்று ஒரு ஸஹாபி நபிகளிடம் அழுதவாறு வருகிறார். யா ரஸூலல்லாஹ், எனது பண்ப்பையை அபூஜஹ்ல் பறித்துச் சென்று விட்டான். தாங்கள் அதை அவனிடமிருந்து வாங்கித்தரவேண்டும் என்று நபிகளிடம் கேட்டுக் கொண்டார்.

உடன் நபிகள் அவரை அழைத்துச் சென்று அபூஜஹ்லின் வீட்டின் சற்று முன் நின்று அவனது பெயர் சொல்லி அழைத்தார்கள்.

அவன் உள்ளேயிருந்து வந்தான். நபிகளாரைக் கண்டதும் திடுக்கம் அடைந்து தான் நபிகளுக்காக வெட்டிய குழியை மறந்து அதில் அவனே விழுந்து விட்டான்.

கருணை நபிகள் அவனுக்கு கை கொடுத்து வெளியில் எடுத்து “இவரது பண்ப்பையை நீ எடுத்தாயா? என்று கேட்டார்கள். அவன் அடங்கி ஓடுங்கி ஆம் என்றான். உள்ளே சென்று பண்ப்பை எடுத்து வந்து கொடுத்தான்.

உனது பணம் சரியாக இருக்கின்றதா என்று எண்ணிப் பார்க்கும் படி தோழரை நபிகள் பணித்தார்கள். அவர் எண்ணிப் பார்த்து சரி என்றார்.

பின் அந்த நபித்தோழர் இந்தப் பணம் இருந்த பண்ப்பையும் வேண்டும் என்றார். எங்கே என்று கேட்டார்கள் நபியவர்கள். அதுவும் இருப்பதாகக் கூறி அபூஜஹ்ல் உள்ளே சென்று அதையும் எடுத்துக் கொடுத்தான். நபிகளும் தோழரும் சென்று விட்டனர்.

அனைத்தையும் பார்த்துக் கொண்டிருந்த அபூஜஹ்லின் மனைவி “என்னே... என்னிடம் வீரம் பேசினாய் . இப்போது முஹம்மதைக் கண்டதும் பெட்டிப் பாம்பு போல் அடங்கி விட்டாயே. இதுதானா உனது வீரம்? என்று அபூஜஹ்லை நகைத்தாள்.

அதற்கு அவன் ஏய் வாய் பொத்து. நான் வீரம் பேசியது உண்மைதான். ஆனால் தற்போது முஹம்மது வந்த போது அவரது தோளில் பெரியதொரு பாம்பு படம் எடுத்து என்னைப் பாய்ந்து கொத்துவதற்கு தயார் நிலையில் இருந்தது. நான் மறுத்திருந்தால் என்னை அது கொத்தியிருக்கும். அதனால்தான் நான் பயந்தேன் என்றான். பிறிதொரு ஹதீஸில் நபிகளின் தோளில் சிங்கம் இருந்ததாகவும் வந்துள்ளது.

பாம்பு எங்கிருந்து வந்தது?

முஹம்மது நபிகள் நாயகம் ஸல்லல்லாஹு அலைஹி வஸல்லம் அவர்களின் தோளில் இருந்த பாம்பு அல்லது சிங்கம் நபிகள் நாயகம் ஸல்லல்லாஹு அலைஹி வஸல்லம் அவர்களின் ஈமானேயாகும். அவர்களின் ஈமானே பாம்பின் உருவம் பெற்றிருந்தது.

12

ஹழ்றத் அலீ(றழீ) அவர்களின் கையில் கைபர் கோட்டைக் கதவு கேடயம் போல் ஆனதும் அவர்களின் ஈமானின் பலமேயாகும்.

எனவே மேற்படி கைபர் யுத்தத்தில் கொடி கீழே விழுந்து விடக்கூடாது என்பதற்காக அலீ(றழீ) ஆற்றிய சேவை பொன்னெழுத்துக்களால் பொறிக்கப்பட வேண்டியதாகும். கொடியின் மகத்துவம் மேற்படி நபி மொழியிலிருந்து தெளிவாகின்றது.

கொடி பற்றிய மற்றொருநீ மொழி :

رواية عن أرض الشام عن أنس رضي الله عنه أن النبي صلى الله عليه وسلم نعى زيد بن حنيفة وابن رواحة للناس قبل أن يتيهم خبرهم فقال أخذ الراية زيد فأصيب ثم أخذ جابر فأصيب ثم أخذ ابن رواحة فأصيب وعينا تذر فان حتى أخذ الراية سيف من سيف الله حتى فتح الله عليهم. (صحيح البخاري)

இது ஷாம் நாட்டில் நடந்த மூத்தா யுத்தம் பற்றியது. இந்த யுத்தத்திற்கு நபிகள் நாயகம் ஸல்லல்லாஹு அலைஹி வஸல்லம் அவர்கள் ஒருவர் பின் ஒருவராக மூன்று தலைவர்களைத் தெரிந்து படையொன்றை மதீனாவிலிருந்து அனுப்பி வைத்தார்கள்.

யுத்தம் மிகக் கடுமையாக நடந்தது. முதல் தலைவர்கள் ஹழ்றத் சைது (றழீ) அவர்கள் மிகக் கடுமையாகப் போராடினார்கள். அவர்களின் கையிலேயே கொடி இருந்தது. இறுதியில் அவர்கள் வெட்டப்பட்டு ஷஹீதானார்கள்.

உடன் இரண்டாவது தளபதியாகச் சென்ற ஜபர் (றழீ) அவர்கள் கொடியை ஏந்தி கடுமீ சமர் புரிந்தார்கள். எதிரிகள் அவர்களது வலது கையை வெட்டினர். கொடியை அவர்கள் விட்டுவிடவில்லை. கொடி அவர்களின் கையிலேயே இருந்தது. பின் அவர்களது இடது கையும் வெட்டப்பட்டது. கொடி கீழே விழுந்து விடக்கூடாது என்பதற்காக இக்கட்டான அந்த வேளையிலும் தனது கழுக்கட்டில் வைத்து பிடித்தார்கள். பின் தோள் வெட்டப்பட்டது திருக்கொடியை தமது கால்களில் வைத்துப் பிடித்தார்கள். பின் அவர்களும் வெட்டப்பட்டு ஷஹீதானார்கள்.

13

உடன் மூன்றாவது தளபதியாகச் சென்ற இப்னு றவாஹா (றழீ) அவர்கள் கொடியைத் தாங்கிப் பிடித்தார்கள். அப்போது அவர்களும் வெட்டப்பட்டு ஷஹீதானார்கள்.

இக்கட்டான இந்த நிலையில் அந்த யுத்தத்திற்குச் சாதாரண தளபதியாகச் சென்றிருந்த அல்லாஹ்வின் வாள்களில் ஒருவரான தலீத் பின் வலீத் (றழீ) அவர்கள் கொடியைக் கையேந்தி தளபதியாக தனது அந்த யுத்தத்தில் வெற்றி பெற்றார்கள்.

இந்த ஹதீஸில் பிற்தொரு விடயம் குறிப்பிடத்தக்கது. முதல் தளபதி சைது (றழீ) அவர்கள் ஷஹீதான போது நபிகள் நாயகம் ஸல்லல்லாஹு அலைஹி வஸல்லம் அவர்கள் மதீனாவில் இருந்து கொண்டு அதோ சைத் கொடியைத் தாங்கினார். ஷஹீதாகிவிட்டார். பின் ஜபர் (றழீ) கொடியைப் பிடித்தார். அவரும் ஷஹீதாகிவிட்டார். பின் இப்னு றவாஹா (றழீ) கொடியைப் பிடித்தார். அவரும் ஷஹீதாகிவிட்டார். அவரது கண்கள் கொட்டென்று கிடந்தன. பின் தலீத் பின் வலீத் (அல்லாஹ்வின் வாள்) கொடியைப் பிடித்தார். அவரது தளபதியில் வெற்றி கிடைத்தது. என்று நேரடியாகப் பார்த்துச் சான்றவது போல் நேரடி வர்ணனை செய்து கொண்டிருந்தார்கள் நபிகள் நாயகம் ஸல்லல்லாஹு அலைஹி வஸல்லம் அவர்கள்.

நபிகள் நாயகம் ஸல்லல்லாஹு அலைஹி வஸல்லம் அவர்கள் தளபதான விடயங்களை அறிந்தவர்கள் என்பதற்கும் இப்பொன்மொழியில் ஆதாரம் உண்டு.

எனவே இப்பொன்மொழியும் கொடியின் முக்கியத்துவத்தை தெளிவாக விளக்குவதுடன் அது கீழே விழுந்து விடக்கூடாது என்பதற்காக நபித்தோழர்கள் உயிர்த்தியாகங்களும் செய்துள்ளார்கள்.

இக்கடிவாய் நபீ மொழி :

இந்த நபீ மொழியும் புனித ஸஹீஹுல் புகாரியில் வந்துள்ளது. அதாவது நபிகள் நாயகம் ஸல்லல்லாஹு அலைஹி வஸல்லம் அவர்கள் மதீனாவிலிருந்து தமது தோழர்களுடன் கொடிகள் ஏந்தியவர்களாக வந்து கொண்டிருந்ததை எடுத்தோதுகிறது. இதுவே ஹதீஸ் :

عن أبيك كريمة لم ير مثلها قال أبو سفيان من هذه قال أي العباس هؤلاء الأنصار
 لله بعد ابن عبادة معه الراية. وراية النبي صلى الله عليه وسلم مع زبير العوام قال وأمر
 رسول الله صلى الله عليه وسلم أن تركز رايته بالحجون. (صحيح البخاري)

நபிகள் நாயகம் ஸல்லல்லாஹு அலைஹி வஸல்லம் அவர்களின் மதீனாவிலிருந்து பத்தாயிரம் தோழர்களுடன் கொடிகளைத் தாங்கிப் பெருங் கூட்டமாக வந்து கொண்டிருப்பதை மக்காவில் தங்கியிருந்த அபூசுப்பான் கண்டு,

இது என்ன கூட்டம்? இவர்கள் யார்? என்று அருகில் திரும்பி அப்பாஸ் (றழீ) அவர்களிடம் கேட்டார். அதற்கு அப்பாஸ் (றழீ) அவர்கள், அவர்கள் அன்ஸார்கள், மதீனாவாசிகள். அவர்களின் மீது ஸ.தீப்னு உபாதா வருகின்றார். அவர் கொடியுடன் வருகிறார். நபிகள் நாயகம் ஸல்லல்லாஹு அலைஹி வஸல்லம் அவர்களின் கொடிகளை ஸுபைர் பின் அவாம் பிடித்திருக்கிறார். அப்படியிருக்கும் போது நபிகள் நாயகம் ஸல்லல்லாஹு அலைஹி வஸல்லம் அவர்கள் வந்திறங்கினார்கள். தங்களது கொடியை “ஹஜூன்” என்ற இடத்தில் நட்டும் படி பணித்தார்கள்.

ஹதீஸ்கள் உணர்த்துவதென்ன?

மேற் குறித்த மூன்று ஹதீஸ்களும் கொடிகளைத் தாங்கி முக்கியத்துவத்தையே எடுத்தோதுகின்றன. நபிகளும் ஸஹாபாக்களும் கொடிக்குக் கொடுத்த உயர் கௌரவம் தெளிவாக உணர்த்தப்பட்டுள்ளது.

உங்களின் கேள்வி:

யுத்தக் கொடிகளுக்கு நபிகளும் தோழர்களும் முக்கியத்துவம் கொடுத்தது சரிதான். ஆனால் நமது முஸ்லிம்கள் மீலாது விழாக்களில் போதும் அவ்லியாஉகளின் நினைவு தினங்களிலும் அவர்களுக்காக கொடியேற்றுகிறார்களே... இதுபற்றி உங்களின் கருத்தென்ன? அவ்லியாஉகளுக்காக கொடியேற்றலாமா? கொடியேற்றலாமா இந்துக்கள், பௌத்தர்களின் செயலாகையால் நாம் அச்செய்களை செய்யும் போது “ஷிர்க்” ஏற்பட்டு விடாதா? என்று நீங்கள் மனதில் கேட்பது எனக்குப் புரிகிறது.

எனதுபதில்:

உங்கள் கேள்வி பொருத்தமானதுதான். இதற்கு விடை அளிப்பாமல்தான் பலர் அவ்லியாஉகளின் பெயரில் கொடியேற்றுவதை தண்டித்து அது ஷிர்க் என்றும் அது ஏற்றப்படும் இடத்திற்குப் போவது தவறு என்றும் சொல்லி வருகின்றனர். எனவே அது பற்றி சற்று ஆராய்ந்து நோக்குவோம்.

அதை விளக்க முன் நபியவர்களின் ஒரு பொன் மொழியை நினைந்து பார்ப்போம்.

ஒரு நாள் நபிகளும் தோழர்களும் ஒரு யுத்தத்திற்குச் சென்று சமீபத்தில் வந்து அதில் கிடைத்த கொள்ளைப் பொருள்களுடன் மதீனாவுக்குத் திரும்பினர். அப்போது தோழர்களின் மனோநிலையை அறிந்த நபிகள் நாயகம் ஸல்லல்லாஹு அலைஹி வஸல்லம் அவர்கள்:

رجعنا من الجهاد الأصغر إلى الجهاد الأكبر. قالوا يارسول الله وما الجهاد الأكبر قال
 الجهاد بالنفس أو مع النفس.

தோழர்களே, நாங்கள் சிறிய யுத்தத்திலிருந்து “ஜிஹாதுல் அக்பர்” மிகப் பெரும் யுத்தத்திற்கு மீண்டுள்ளோம் என்றார்கள். உடன் இக்கத்த தோழர்களுக்கு நபிகளின் பேச்சு புரியவில்லை. இப்படிப்பட்டவர்களாக,

அல்லாஹ்வின் றஸூலே நாங்கள் இப்போதுதான் வாள் இப்பண்டு போர் செய்து, எதிரிகளை வெட்டி வீழ்த்தி, எங்களில் சிலர் ஷஹீதாகி பெரிய யுத்தம் செய்து வந்துள்ளோம். அல்லாஹ்வின் றஸூலே உங்களின் பேச்சு நாம் செய்த யுத்தம் சிறிய யுத்தம் என்றும் சிறிய யுத்தத்திற்கு வந்துள்ளோம் என்றும் விளங்குகிறதே..... அதன் பொருள் என்ன? தங்களின் கருத்தின் படி நாம் செய்தது சிறிய யுத்தமாயின் பெரிய யுத்தம் எது? என்று கேட்டார்கள்.

அதற்கு நபிகள் நாயகம் ஸல்லல்லாஹு அலைஹி வஸல்லம் அவர்கள் الجهاد مع النفس பெரிய யுத்தம் என்பது நபீஸோடு போர் இப்படித்தானும் என்று நவீன்றார்கள்.

ஸஹாபாக்கள் அல்லாஹ்வால் புகழப்பட்டவர்கள், அவர்களுடைய பின்பற்றாமாறு நாம் பணிக்கப்பட்டவர்கள். அதனால் அவர்களுக்கே தகுந்த காணுதல் தவிர்க்கப்பட்டதாகும்.

ஆயினும் மனிதன், மனித உணர்வு மனிதத் தன்மையினைப் பொறுத்து அங்கு குவிக்கப்பட்டிருந்த கொள்ளைப் பொருட்களை மனிதத்துவம் என்ற உணர்வு ஆசை கொண்டிருந்தது.

மறைவானவற்றை அறியும் வல்லமை வழங்கப்பட்டிருந்த நபிகள் திலகம் தோழர்களின் அகத்தைப் பார்த்தார்கள். உள்ளகம் அறிந்தார்கள். அதனால் தோழர்கள் ஷஹீதாகும் அளவு எதிரிகளின் சண்டை செய்து திரும்பிய பெரிய யுத்தத்தை சிறிய யுத்தம் என்று மனோ இச்சையுடன் போர் செய்து அதனை வெல்வதே பெரிய யுத்தம் என்றும் நவீனறிார்கள்.

யுத்தம் இரு வகை:

நபிகள் நாயகம் ஸல்லல்லாஹு அலைஹி வஸலமும் அவர்களின் சொல்லின் படி இரு வகை யுத்தங்கள் உள்ளன.

01. தீனுக்காக வான் (ஆயுதம்)கொண்டு போராடல்.
02. நபஸுடன் போராடல்.

பத்ர், உஹது, ஹுனைன், கந்தக், கைபர் போன்ற ஆயுதங்கள் கொண்டு போர் செய்து வீரத்தியாகம் அடைந்த பெரிய யுத்தங்கள் என்று சொல்லப்படும் யுத்தங்களெல்லாம் நபிகளின் இந்தப் போர் மொழியால் சிறிய யுத்தங்களாகி விட்டன.

கலீமாவுக்காக நடந்த யுத்தங்களில் ஷஹீதாகிய கபறாஸீபின் தாம் மீண்டும் உயிர் பெற்று யுத்தம் செய்து ஷஹீதாகி, மீண்டும் உயிர் பெற்று யுத்தம் செய்து ஷஹீதாகி, இப்படியிப்படி தொடர்ந்து யுத்தம் செய்து ஷஹீதாகி அதன் இன்பத்தை அனுபவிக்கத் தேடுவோர் இப்படி பெரும் யுத்தங்களெல்லாம் நபிகளின் இப்போன் மொழியால் சிறிய யுத்தங்களாகி விட்டன.

யுத்தம்:

எனவே ஆயுதம் கொண்டு போர் செய்த யுத்தங்கள் அனைத்தும் சிறிய யுத்தங்கள் என்பதே நபிகளின் முடிவாகும். அதுவே சத்தியம். அதனால்தான் சிறிய யுத்தங்களிலிருந்து பெரிய யுத்தத்திற்கு வந்தவர்களே என்று நவீனறிார்கள்.

நபீய யுத்தம்:

“ஜிஹாதுல் அக்பர்” பெரிய யுத்தம் எதுவென்று நபிகளிடம் கேட்கப்பட்டதற்கு “அல் ஜிஹாது மஅன் நபஸி” ஒரு மனிதன் தனது தாயை (மனோ இச்சையுடன்) போராடுவதே பெரிய யுத்தமாகும். அக்புடன் போராடி வெற்றி பெற்றவரே நபஸுடன் போராடி வெற்றிபடைந்தவராகும். நபஸுடன் போராடுவது மட்டும் போதாது. அக்பு போராட்டத்தில் வெற்றி பெற்றிருக்கவும் வேண்டும்.

நபஸுடன் போராடுதல் இரு வகை:

01. நபஸின் கெட்ட பண்பான பேராசை, பொய், களவு, கொலை, பொறாமை, வஞ்சகம், அநீதி போன்ற கொடிய பகைவர்களுடன் போராடி அவற்றை வெட்டி வீழ்த்தி போர் செய்து வெற்றி பெறுதல்.
02. மேற்குறித்த தீய ஷஹீதான்களுடன் போராடி வெற்றி பெறுவதுடன் நான், என்னுடையது என்ற அழியும் மாயைப் பண்புகளை நீக்கி இறைவனின் பண்புகளைக் கொண்டு குணம் கொள்ளுதல்.

நானும் என்னுடையவும் மற்றும் அனைத்தும் “அதம்” இப்பண்பையாகும். அனைத்தும் அழிந்து விடும். அல்லாஹ் மட்டுமே அழியாதவன் என்றும் தன் உயிரும் உடலும், தனது உணர்வுகள், இயக்கங்கள், செயல்கள் அனைத்தும் அல்லாஹ்வைக் கொண்டே இயங்குகின்றன என்றும் நபஸுடைய குணங்களை வீழ்த்தி ஹக்குடைய குணங்களை கொள்ளுதலுமாகும்.

இதனையே நபிகள் நாயகம் ஸல்லல்லாஹு அலைஹி வஸல்லம் அவர்கள்

تخلقوا بأحلاق الله

(உங்களுடைய குணங்களை நீக்கி “அல்லாஹ்வின் குணங்களைக் கொண்டு குணம் கொள்ளுங்கள்.” என்று நவீன்றார்கள்.)

இறை பண்புகளைக் கொண்டு குணம் கொள்கையில் இறைவன் தன் பண்புகளைக் கொண்டு தான் விரும்பிய அடியார்களில் வெளிப்படுவான்.

“முஹ்யீ” எனும் பண்பைக் கொண்டு இறைவன் வெளியானால் செத்த இணமும் உயிர் பெற்று எழும்பும். “முமீத்” எனும் பண்பைக் கொண்டு வெளியானால் உயிரானவை இறந்து போகும்.

நபிமார்களும் வலீமார்களும் :

மேற் சொல்லப்பட்ட “அல் ஜிஹாத் மஅன் நப்ஸி” தன் நபஸ்டின் போராடி வெற்றி பெற்று, தன்னை நீக்கி அல்லாஹ்வை தரிப்பதே தன்னுடையதை நீக்கி அனைத்தும் அல்லாஹ்வுடையதுதான் என்று நம்பி ஏற்று, இறை குணம் கொண்டு அல்லாஹ்வினால் நுபுவ்வத், விலாபுத் வழங்கப்பட்டவர்களே நபிமார்கள். அதே போல் “விலாயத்” வழங்கப்பட்டவர்களே வலீமார்கள். இன்னோரில்தான் தனது “குத்றத்” மாடெய்யும் சக்தியை மு.ஜிஸாத், கறாமத் என்ற போர்வையில் வெளிப்பாக்குகின்றான். அன்பியாஉகள், அவ்லியாஉகளிலன்றி வேறு யாறி இறை சக்தி அதிசயமிக்கதாக வெளிப்படும்?

இதனையே திருக்குர்ஆனை விளக்கும் தப்ஸீர்களில் ஒன்றான “றுரூஸில் பயான்” எனும் நூல் 24ம் ஜூஸ்உ, ஸூரத்துல் மு.மின் 219ம் பக்கத்தில்...

ويريكم آياته فأيا آيات الله تنكرون.

பயர்க்கும் ஆயாதிஹீ பஅய்ய ஆயாதில்லாஹி துன்கிறான்) இறைவன் அவனது அத்தாட்சிகளை - ஆதாரங்களை உங்களுக்குக் காண்பிக்கின்றான்.? அவனது எந்த அத்தாட்சிகளை நீங்கள் நிராகரிக்கின்றீர்கள்? ”

எனும் வசனத்திற்கு அதன் ஆசிரியர் விளக்கம் எழுதுகையில்,

إن اعظم الآيات أنبياء الله وأوليائه

“நிச்சயமாக இறைவனின் அத்தாட்சிகளில் மிகப் பெரியதாகிறது அல்லாஹ்வின் அன்பியாஉகளும் அவனது அவ்லியாஉகளுமே என்று சொல்கிறார்கள்.”

இந்த உறுதியான வசனத்தை நிராகரிப்பவனை விட வழிகெட்டவன் யாரிருக்கிறான் என்று தொடர்ந்து விளக்கம் எழுதுகிறார்கள்.

மேலும் அதே நூல் அதே பக்கத்தில் ஸஹல் (றஹ்) அவர்களின் கருத்தையும் எடுத்தெழுதியுள்ளார்கள்.

قال سهل رحمه الله أظهر آياته في أوليائه. وجعل السعيد من عباده من صدقهم في كراماتهم. واعمى عين الأشقياء عن ذلك. وصرف قلوبهم عنهم. ومن أنكر آيات أوليائه فإنه ينكر قدرة الله تعالى. فإن القدرة الإلهية تظهر على الأولياء. لاهم بأنفسهم يظهرونها.

ஹழ்ரத் “ஸஹல்” (றஹ்) சொல்கிறார்கள் :- அல்லாஹுத் தஆலா தனது அத்தாட்சி ஆதாரங்களை தனது அவ்லியாஉகளான இறை நேசர்களிலேயே வெளிப்படுத்தியுள்ளான். மேலும் தனது அடியார்களில் அவ்லியாஉகளின் கறாமத்துக்களை உண்மைப்படுத்தியோரையே சீதேவிகளாக ஆக்கியுள்ளான். அதை விட்டும் மூதேவிகளின் கண்களைக் குருடாக்கி விட்டான். அந்த அவ்லியாஉகளை விட்டும் அந்த மூதேவிகளைத் திருப்பி விட்டான். எவன் அல்லாஹுத் தஆலாவின் அவ்லியாக்களின் ஆதார அத்தாட்சிகளை நிராகரிக்கின்றானோ அவன் நிச்சயமாக அல்லாஹ்வின் “குத்றத்” சக்தியையே நிராகரிக்கின்றான். ஏனெனில் அல்லாஹ்வின் சக்தி இறைநேசர்களிலேயே வெளியாகும். இந்த கராமத் எனும் சக்திகள் அவர்கள் தாமாக நினைத்து வெளியாக்குபவையல்ல. அல்லாஹ்வே வெளியாக்குகின்றான்.

20

நான் என்பதை நீக்கும் வழி எது?

இதைப் பல வழிகளில் நீக்க முடியும். ஆனால் ஒரு வழியை மட்டும் சுருங்கச் சொல்கின்றேன்.

இரவல் பொருட்கள் :

உயிரினங்களில் சூறிப்பாக மனிதனில் இறைவன் அவனது ஏழு தன்மைகளை அமானிதமாக வைத்துள்ளான். அவை மனிதனுக்கு இரவல் பொருட்களேயாகும். அவை மனிதனுடையவைல்ல. அவையதார்த்தத்தில் இறைவனுடையவைதான். இரவல் பொருட்களை உரியவன் தான் விரும்பிய நேரத்தில் எடுத்துக் கொள்வான். அதையாரும் தடுக்க முடியாது.

இரவலாக வைக்கப்பட்ட ஏழு தன்மைகள் :

قدرة إرادة سمع بصر - حياة العلم كلام من استمر

குத்தறதுன் இறாததுன் சம்உன் பஸர்
ஹயாத்துனில் இல்மு கலாமுனிஸ்தமர்.

قدرة	- குத்தறதுன்	சக்தி
إرادة	- இறாததுன்	நாட்டம்
سمع	- சம்உன்	கேள்வி
بصر	- பஸறுன்	பார்வை
حياة	- ஹயாதுன்	உயிர் - ஜீவன்
علم	- இல்முன்	அறிவு
كلام	- கலாமுன்	பேச்சு

21

கலிமாச் சொன்ன ஒரு மு.மின் சகல செயல்களையும் தவ்ஹீத் செய்து “எல்லாம் இறை செயல் என்று ஈமான் கொண்டவனேயாவான். இதனையே ஈமானின் ஆறாம் அம்சம் “வல்கத்ரி கைரிஹீ வஷர்ரிஹீ மினல்லாஹி தஆலா’ அதாவது நன்மையும் தீமையும் அல்லா’வின் ஏற்பாட்டில் நின்றுமுள்ளது என்று தெரிவிக்கின்றது.

எனவே இதன்படி ஒரு மு.மின் தன்னிலுள்ள சக்தி அனைத்தையும் இது என்னுடையதல்ல என்னில் இறைவன் வைத்த இரவல் பொருள் என்று கொள்ளும் போது அவன் தனது சக்தியை அது தன்னுடையதல்ல இறைவனுடையது என்று அவனில் ஒப்படைத்து தான் சக்தியற்ற பொம்மையாகின்றான். இதே போல் தன்னிலிருக்கும் ஏனைய தன்மைகளையும் நீக்கின் மனிதன் தனக்குச் சொந்தமாக எதுவும் இல்லாதவானாகின்றான்.

இதனை உணர்ந்து முக்தி நிலை பெற்று இறை குணம் கொண்டவர்களே அன்பியாஉகளும் அவ்லியாஉகளுமாவார்கள். இதை உணராது உலக மாயையில் சிக்கி தத்தளித்து வாழ்பவர்களே அவ்லியாஉகளை எதிர்க்கின்ற அல்லாஹ்வை அறியாத மாயை மனம் படைத்தவர்கள்.

வலீமார்களுக்காக கொடியேற்றலாம் :

மேற்குறித்த விபரத்திலிருந்து “அல் ஜிஹாதுல் அக்பர்” மிகப் பெரும் யுத்தம் என்பது “அல் ஜிஹாது மஅன் நப்ஸி” நப்ஸோடு போராடுவது என்பதும், அதில் போராடி வெற்றி பெற்றவரே வான் கொண்டு போராடி ஷஹீதானவரை விடச் சிறந்தவர் என்பதும் தெளிவாகிறது. எனவே ஆத்மிகக் கொடியேந்தி நப்ஸ் எனும் பெரும் சேனைகளுடனும் பசாசுகளுடனும் போர் செய்து வெற்றி பெற்ற இறை நேசர்களான அவ்லியாஉகளுக்குக் கொடியேற்றாமல் வேறு யாருக்குக் கொடியேற்றுவது? அவ்லியாஉகளுக்குக் கொடியேற்றுவதை எப்படி ஷிர்க் என்று சொல்ல முடியும்.?

உலக விடயங்களுக்காக கொடியேற்றுவது பொருத்தம் எனின், ஏன் குர்ஆன் போற்றும் மகான்களுக்காக அவர்களின் பேரில் அவர்களின் நினைவு தினங்களில் கொடியேற்ற முடியாது?

22

குர்ஆனில் எங்காவது நபீமார் வலீமார் மீது கொடியேற்றுதல் 'ஷிர்க்' என்று வந்துள்ளதா? நபிகளின் ஹதீஸில் எங்காவது வலீமார் பேரில் கொடியேற்றுதல் ஷிர்க் என்று வந்துள்ளதா? இல்லை! அப்படியாயின் இது ஷிர்க்கில் சறுக்கி விழுந்தவர்களின் கதையேயன்றி வேறல்ல!

வாது ஆதாரம்:

உஸூல் சட்ட மேதைகளிடத்தில் ஆகுமான விடயங்களைச் செய்யலாம் என்ற ஒரு பொது விதி உள்ளது. அது...

أصل الشيء الإباحة ما لم يأت عنه النهي

(அஸ்லுஷ் ஷைஇல் இபாஹது மாலம் யா.தி அன்ஹுன்னஹ்யு)

ஒரு விடயத்தின் அடிப்படை 'ஆகும்' என்பதேயாகும். ஆனால் அந்த விடயம் பற்றி "நஹ்யுன்" விலக்கல் வராமல் இருக்க வேண்டும். எனவே இந்த சட்ட விதியின் படி நபிகள் பிறந்த தினத்திலோ, வலீமார் நினைவு தினங்களிலோ அவர்களின் பேரில் அவர்களுக்காக திருக்கொடிகள் ஏற்றுதல் இஸ்லாம் அனுமதித்த ஆகுமான விடயமாகும் என்பதில் அணுவளவும் ஐயமில்லை!

புனித ஹஜ் காலங்களில் இலட்சக் கணக்கான மக்கள் பல தேசங்களிலிருந்து அங்கு ஒன்று கூடுவதால் அவர்கள் தமக்குரிய அடையாளக் கொடிகளை கையேந்திச் செல்வதையும் அதன் சூழ உடன் வந்த மக்கள் ஒன்று சேர்ந்து செல்வதையும் நாம் காண்கின்றோம்.

அவ்லியாஹ் களுக்காக கொடியேற்றுவது இந்துக்களின் செயலா?

இஸ்லாமியத்தில் கொடியேற்றுவதற்கு ஆதாரம் உண்டா? என்று ஒரு உயர் வகுப்பு மாணவர் என்னிடம் கேட்டார். ஏன் கேட்கிறீர்? நீர் ஸுன்னத் வல் ஜமாஅத் கொள்கையில் வளர்ந்தவர்தானே என்று சொன்னேன். அதற்கவர் என்னுடன் படிக்கும் சிலர் என்னைப் பார்த்து என்னடா.. கொடியேற்றும் கூட்டத்திலிருக்கிறாய் அது இந்துக்களின் பௌத்தர்களின் செயல். அது ஷிர்க்கான விடயம் என்றார்களாம்.

23

அதற்கு நீ என்ன சொன்னாய்? என்று கேட்டேன். நான் அது ஸுன்னத் வல் ஜமாஅத் கொள்கையுடையோரின் செயல் என்று மட்டும் சொன்னேன். எனக்கு குறிப்பான ஆதாரம் எதுவும் தெரியாது என்றார்.

நான் அந்த மாணவனுக்கு அந்நியல் நீதியாக சீல விளக்கங்களைச் சொன்னேன்.

01. நாம் க.பா சென்று ஹஜ்ஜு செய்த பின்பும் உம்றா செய்த பின்பும் மொட்டையடிக்கின்றோம். உலக முஸ்லிம்கள் அவ்வாறு செய்கின்றனர். சிலர் சில முடிகளைக் கத்தரிக்கின்றனர். அதே போல் இந்துக்கள் பழனியில் அல்லது கதிர்காமத்தில் மொட்டையடிக்கின்றனர். நாம் செய்வது போல் அவர்கள் செய்வதால் அல்லது அவர்கள் செய்வது போல் நாம் செய்வதால் நாம் செய்யும் "ஹல்க்" வணக்கம் ஷிர்க் ஆன செயலாகிவிடுமா?
02. இந்துக்கள், பௌத்தர்கள் கோயிலைச் சுற்றி வலம் வருகின்றனர். நாங்களும் க.பாவைச் சுற்றி "தவாப்" வலம் வருகின்றோம். அவர்களும் நம் செயலைப் போல் செய்வதால் நாம் அச்செயலை இந்துக்களின் செயலென்று விட்டு விடமுடியுமா? எமது செயல் எவ்வாறு ஷிர்க் ஆக முடியும்?
03. நாம் ஹஜ் காலத்தில் பித்யாவுக்காக ஆடுகளை "தப்ஹ்" அறுக்கின்றோம். இந்துக்களும் தத்தமது வணக்கத்தலங்களில் ஆடு, மாடுகளைப் பலியிடுகின்றனர். அவர்களும் செய்வதால் நாம் செய்வது ஷிர்க் ஆகி விடுமா? அவர்கள் ஷிர்க்கைச் செய்கின்றார்கள் என்பதற்காக எமது வணக்கத்தை விட்டுவிடலாமா?
04. பௌத்தர்கள் பொஷன் போன்ற தினங்களில் வெள்ளையுடைகளையே அணிகின்றனர். அதே போல் நாம் இஹ்றாம் உடையை அணிவதால் நம் செயல் அவர்களின் செயலாகுமா? அவர்களின் செயல் நமது செயலாகுமா?
05. காபிர் சகோதரர்கள் கதிர்காமத்தில் முடிகளைந்து அவர்கள் வணக்கத்தலங்களுக்கு அருகில் ஓடும் ஆற்றில் அல்லது குளத்தில் நீராடுகின்றனர். நாங்களும் ஹஜ், உம்றா வணக்கத்தின் போது முடிகளைந்து குளிப்பது ஸுன்னத்தாக்கப்பட்டுள்ளது. ஆற்றிலென்ன குளத்திலென்ன கடலிலும் குளிக்க முடியும்.

24

இதே போல் கொடி ஏற்றுதலுமாகும். அந்நிய சகோதரர்கள் கொடியேற்றுுகிறார்கள் என்பதனால் நாம் நமது மார்க்க அனுஸ்டானத்தை விட்டு விடலாமா?

எனவே நாம் செய்வது அவர்களின் கிரியை போல் இருப்பினும் அவர்கள் தெளஹீதை ஏற்காததால் அவர்களின் செயல் ஷிர்க் வழிகேடாகிறது. நாம் தெளஹீதை ஏற்றவர்களாகையால் நமது செயல் வணக்கமாகிறது.

இதைக் கேட்ட நமது மாணவர் கொடியேற்றுவதில் சற்று தெளிவு பெற்றவரானார்.

இஸ்லாத்தின் பார்வையில் கொடியேற்றத்தின் சிறப்புக்கள் :

இஸ்லாத்தின் பார்வையில் கொடியேற்றம் பல சிறப்புக்களைக் கொண்டு திகழ்கிறது. இச்சிறு நூலில் அனைத்தையும் விளக்கமாக எழுத முடியவில்லை. சுருக்கமாக சில தகவல்களைத் தருகின்றேன்.

01. 'லிவாஉல் ஹம்து கொடி'

"யவாகீத்" எனும் நூலில் வருவதாவது :

நபிகள் நாயகம் ஸல்லல்லாஹு அலைஹி வஸல்லம் அவர்களுக்கு மறுமையில் கொடுக்கப்படும் 'லிவாஉல் ஹம்து' கொடியுடன் மேலும் ஆறு கொடிகள் வழங்கப்படும். அவையும் லிவாஉல் ஹம்து என்றே அழைக்கப்படுகிறது. அவற்றை முஹம்மதியத்தான அவர்களின் அனந்தரக்காரர்களுக்கே வழங்கப்படும்.

நபிகள் நாயகம் ஸல்லல்லாஹு அலைஹி வஸல்லம் அவர்கள் மகாமுன் மஹ்முதில் நிற்கையில் நாயனைப் புகழும் அஸ்மாக்கள் அந்தக் கொடிகளில் எழுதப்பட்டிருக்கும்.

25

"இப்ரீஸ்" எனும் நூலில் வருவதாவது :

கொடியாகிறது ஈமானின் "நூர்" ஒளியாக இருக்கும். நபிகளின் உம்மத்துக்களும் ஏனைய உம்மத்துக்களும் அவரவர் நபிமார்களுடன் அவர்களின் கொடியின் பின்னே நிற்பார்கள். ஒவ்வொரு நபிமாருக்கும் உம்மத்துக்கும் கொடிகள் உள்ளன. சகல கொடிகளுக்கும் நபிகளின் கொடியில் நின்றுமே ஒளி ஏற்படும்.

துஹ்பதுல் அப்ரார் எனும் நூல் 90 பக்கம் முதல் 105ஆம் பக்கம் வரை உள்ளவற்றை இதோ எழுதுகின்றேன்.

நபிகள் நாயகம் ஸல்லல்லாஹு அலைஹி வஸல்லம் அவர்களுக்காக 'லிவாஉல் ஹம்து' கொடி நடப்படும். அதன் கீழலில் எழுபதாயிரம் கொடிகள் நடப்படும். ஒவ்வொரு கொடியின் கீழும் மலக்குகளால் எழுபதாயிரம் "சப்" அணி நிறுத்தப்படும். ஒவ்வொரு அணியிலும் ஐனூறாயிரம் மலக்குகள் இறைவனைத் தஸ்பீஹ் செய்து கொண்டிருப்பர்.

லிவாஉல் ஹம்தின் நீளம், அகலம் :

மறுமையில் நபிகள் நாயகம் ஸல்லல்லாஹு அலைஹி வஸல்லம் அவர்களுக்காக நடப்படும் "லிவாஉல் ஹம்து" கொடியின் நீளம் ஆயிரம் வருடம் பயணம் செய்யும் தூரமாகும். அதில் லா இலாஹ இல்லல்லாஹு முஹம்மதுர் றஸூலுல்லாஹ் என்று எழுதப்பட்டிருக்கும். அதன் அகலம் வானத்திற்கும் பூமிக்கும் இடைப்பட்ட தூரமாகும். அதன் பற்கள் சிவந்த மரகத்தினால் இருக்கும். அதன் பிடி வெண்மை வெள்ளியாலும் பச்சை மரகத்தாலும் அமைந்திருக்கும்.

அதற்கு மூன்று குஞ்சங்கள் உள்ளன. ஒன்று கிழக்கிலும் மற்றது மேற்கிலும் அடுத்தது துன்யாவின் மத்தியிலும் இருக்கும். அதில் மூன்று வரிகள் எழுதப்பட்டிருக்கும்.

26

- 1) பிஸ்மில்லாஹிர்ஹஹ்மான்ஹிம்.
- 2) அல்ஹம்து வில்லாஹி றப்பில் ஆலமீன்.
- 3) லா இலாஹ இல்லல்லாஹு முஹம்மதுன் றஸூலுல்லாஹ்.

அதன் ஒவ்வொரு வரிகளின் நீளமும் ஆயிரம் வருடம் பயணம் செய்யும் தூரமாகும்.

லிவாஉல் ஹம்து கொடியின் கீழ் நபிமார்கள், றஸூல்மார்கள், அல்லாஹ்வை அறிந்த ஆரீபீன்கள் இருப்பர்.

“லிவாஉல் ஸித்கு” :-

“லிவாஉல்ஸித்கு” என்றால் உண்மையின் கொடி என்று அர்த்தம். இக்கொடி ஹழ்றத் அபூபக்கர் ஸித்தீக் (றழீ) அவர்களுக்காக மறுமையில் நடப்படும். அதன் கீழ் அபூபக்கர் (றழீ) தலைமையில் சித்தீகீன்கள் அனைவரும் ஒன்று கூடியிருப்பர்.

“லிவாஉல் அத்ல்” :-

நீதிக் கொடி என்பது இதன் அர்த்தம். இது மறுமையில் ஹழ்றத் உமர் (றழீ) அவர்களுக்காக நடப்படும். அதன் கீழ் உமர் (றழீ) அவர்களின் தலைமையில் “ஆதிலீன்” நீதிவான்கள் ஒன்று சேர்ந்திருப்பர்.

“லிவாஉல் ஸகாவத்” :-

‘கொடைக் கொடி’ என்பது இதன் பொருள். இக் கொடி ஹழ்றத் உஸ்மான் (றழீ) அவர்களுக்காக நடப்படும். அதன் கீழ் உஸ்மான் (றழீ) தலைமையில் கொடை வள்ளல்கள் ஒன்று சேர்வர்.

27

“லிவாஉல் ஷஹ்தா” :-

தியாகிகளின் கொடி என்பது இதன் பொருள். இக்கொடி ஹழ்றத் அலீ (றழீ) அவர்களுக்காக மறுமையில் நடப்படும். அதன் கீழ் அவர்களின் தலைமையில் ஷஹ்தாக்கள் அனைவரும் ஒன்று சேர்வர்.

“லிவாஉல் பிக்ஷ்” :-

மார்க்க சட்டக் கொடி என்பது இதன் பொருள். இக்கொடி மறுமையில் முஆத் பின் ஜபல் (றழீ) அவர்களுக்காக நடப்படும். அதன் கீழ் அவர்களின் தலைமையில் புகஹாக்கள் ஒன்று சேர்வர்.

“லிவாஉல் புகறா” :-

பகீர்களின் கொடி என்பது இதன் அர்த்தமாகும். இது ஹழ்றத் ‘அபுத்தர்தா (றழீ) அவர்களுக்காக நடப்படும். அதன் கீழ் அவர்களின் தலைமையில் புகறாக்கள் ஒன்று சேர்வர்.

பகீர் என்பதன் பன்மைச் சொல்லே புகறா எனப்படும். இச்சொல் ஏழைகளுக்குப் பொதுவாக வழங்கப்பட்டாலும் “அல்லாஹ்வையன்றி எதிலும் தேவையற்றவர்களான அவ்லியாக்கள் மீதும் வழங்கப்படும் என்பது குறிப்பிடத்தக்கது

“லிவாஉல் ஸஹ்து” :-

துறவறக் கொடி என்பது இதன் அர்த்தம். இக்கொடி அபூதர் (றழீ) அவர்களுக்காக நடப்படும். அதன் கீழ் அவர்கள் தலைமையில் துறவிகள் அனைவரும் ஒன்று சேர்வர்.

“லிவாஉல் குர்றா” :-

அல்குர்ஆனை ஓதும் காரிகளின் கொடி என்பது இதன் அர்த்தமாகும். இக்கொடி உபை இப்னு கஃபு (றழீ) அவர்களுக்காக நடப்படும். அதன் கீழ் அவர்களின் தலைமையில் குர்ஆனை ஓதும் காரிகள் அனைவரும் ஒன்று சேர்வர்.

“லிவாஉல் அதான்” :

‘அதான்’ பாங்கின் கொடி என்பது இதன் அர்த்தமாகும். இக்கொடி ஹழ்றத் பிலால் (றழீ) அவர்களுக்காக மறுமையில் நடப்பும். இதன் கீழ் அவர்களின் தலைமையில் முஅத்தீன்கள் அனைவரும் ஒன்று சேர்வர்.

“லிவாஉல் மக்தால் ரிகம்மின்” :

நஞ்சூட்டப்பட்டு கொலை செய்யப்பட்டவர்களின் கொடி என்பது இதன் அர்த்தம். இக்கொடி ஹழ்றத் ஹஸன் (றழீ) அவர்களுக்காக நடப்பும். இதன் கீழ் ஹஸன் (றழீ) அவர்களின் தலைமையில் நஞ்சூட்டப்பட்டு கொலை செய்யப்பட்டவர்கள் அனைவரும் ஒன்று சேர்வர்.

“லிவாஉல் மக்தாலின் ரிஸ்லமின்” :

அநீதியாகக் கொலை செய்யப்பட்டவர்களின் கொடி என்பது இதன் அர்த்தமாகும். இது ஹழ்றத் ஹுஸைன் (றழீ) அவர்களுக்காக நடப்பும் கொடியாகும். இதன் கீழ் ஹுஸைன் (றழீ) அவர்களின் தலைமையில் அநீதியாகக் கொலை செய்யப்பட்டவர்கள் அனைவரும் ஒன்று சேர்வர்.

மேலும் “துஹ்பதால் அப்றார்” 139 தொடக்கம் 140 வரை வந்துள்ளவை:-

‘லிவாஉன்’ என்பது கொடி எனும் அர்த்தம் தருவது போல் ‘றாயதுன், அலமுன்’ என்பதும் கொடி எனும் அர்த்தத்தைத் தரும்.

“றாயதுன் பைளா” :-

வெள்ளைக் கொடி என்பது இதன் அர்த்தம். இக்கொடி ஷஹீப் (அலை) அவர்களின் கையில் கொடுக்கப்படும். அதன் கீழ் அவர்களுடன் பார்வை இழந்தோர் அனைவரும் ஒன்று சேர்வர்.

“றாயதுன் கழ்றா” :-

பச்சைக் கொடி என்பது இதன் அர்த்தம். இக்கொடி ஹழ்றத் அய்யூப் (அலை) அவர்களின் கையில் கொடுக்கப்படும். அதன் கீழ் பலாய்களால் பீடிக்கப்பட்டவர்கள் அனைவரும் ஒன்று சேர்ந்திருப்பர்.

“றாயதுன் முலவ்வனதுன்” :-

பல நிறங்களைக் கொண்ட இந்தக் கொடி ஹழ்றத் நூஹ் (அலை) அவர்களின் கையில் கொடுக்கப்படும். அதன் கீழ் அல்லாஹ்வின் விடயத்தில் பயத்தால் அழுது சலித்தவர்கள் அனைவரும் ஒன்று சேர்வர்.

“றாயதுன் பைறா” :-

பிறிதோர் வெள்ளைக் கொடி. இக்கொடி ஹழ்றத் இப்றாஹீம் (அலை) அவர்களின் கையில் கொடுக்கப்படும். தாகித்தவர்கள், பசித்தவர்கள், தேவையுடையவர்கள் அனைவரும் ஒன்று சேர்வர்.

“றாயதுன் முஸஃபறதுன்” :

குங்கும மஞ்சல் கொடி. இக்கொடி யஃயா (அலை) அவர்களின் கையில் கொடுக்கப்படும். இதன் கீழ் ஆலிம்கள் ஒன்று சேர்வர்.

“றாயதுன் சப்றா” :-

மஞ்சல் கொடி. இக்கொடி ஈஸா (அலை) அவர்களின் கையில் கொடுக்கப்படும். இதன் கீழ் ஏழைகள் ஒன்று சேர்வர்.

“றாயதுன் முலவ்வனதுன்” :-

அலங்கரிக்கப்பட்ட கொடி. இக்கொடி சலைமான் (அலை) அவர்களின் கையில் கொடுக்கப்படும். இதன் கீழ் செல்வந்தர்கள் ஒன்று சேர்வர்.

“லைலதூல் கத்ர் கொஹ” :-

இக்கொடி புனித லைலதூல் கத்ர் இரவில் ஹழ்றத் ஜிப்ரீல் (அலை), ஹழ்றத் மீக்காயில் (அலை), ஹழ்றத் இஸ்ராபீல் (அலை) ஆகிய மலக்குகள் ஒவ்வொருவரும் எழுபதாயிரம் மலக்குகளுடன் நான்கு கொடிகளுடனும் இறங்குவர்.

30

1 வதுகொடியின் பெயர் : லீவாஉல் மக்ரீறத்.

இக்கொடி நபிகள் நாயகம் ஸல்லல்லாஹு அலைஹி வஸல்லம் அவர்களின் புனித கப்று ஷரீபில் நடப்படுகிறது.

2 வதுகொடியின் பெயர் : லீவாஉர் றஹ்மத்.

இக்கொடி புனித க.பதுல்லாஹ்வில் நடப்படுகிறது.

3 வதுகொடியின் பெயர் : லீவாஉல் கறாமத்.

இக்கொடி சக்ரத் மீது நடப்படுகிறது.

4 வதுகொடியின் பெயர் : லீவாஉல் ஹம்து.

இக்கொடி வானத்திற்கும் பூமிக்குமிடையில் நடப்படுகிறது.

நபிகள் நாயகம் ஸல்லல்லாஹு அலைஹி வஸல்லம் அவர்கள் பிறந்த அதிகாலையின் கொடிகள்.

நபிகள் நாயகம் ஸல்லல்லாஹு அலைஹி வஸல்லம் அவர்கள் இவ்வுலகில் அவதரித்த போது மலக்குகள் 03 வெள்ளைக் கொடிகளுடன் வந்தனர்.

1வது கொடி க.பாவில் நடப்பட்டது.

2வது கொடி ஆமினா (றழீ) அவர்களின் வீட்டில் நடப்பட்டது.

3வது கொடி பைத்துல் முகத்தஸில் நடப்பட்டது.

எனவே கொடியின் சிறப்புக்கள் அனந்தம், அனந்தம். இச் சிறு நூலில் அனைத்தையும் விளக்கி விட முடியாது.

31

திருக்கொடியை முத்துதல் :

இஸ்லாமிய அடிப்படையில் ஏற்றப்படும் திருக்கொடிகளை முத்துவதும் முத்தும் போது மனதில் முறாதுகளை வைத்துக்கொள்வதும் இஸ்லாம் விலக்கிய விடயமல்ல. அதில் அநேக பயன்கள் உண்டாகின்றன.

நபீ யூசுப் (அலை) அவர்கள் தமது தந்தையின் பார்வை மங்கியிருப்பதை அறிந்து தனது சேட்டைக் களட்டிக் கொடுத்து இதை எனது தந்தையின் முகத்தில் போடுங்கள். அவர் பார்வையில் தெளிவடைவார் என்று அனுப்பி வைத்தார்கள்.

அதன்படி அவர்களின் முகத்தில் சேட்டை வைத்ததும் உடன் தெளிவான பார்வை கிடைத்தது.

இதனையே பின்வரும் திருமறை வசனம் எடுத்தோதுகின்றது நீங்கள் எனது சேட்டைக்கொண்டு சென்று எனது தந்தையின் முகத்தில் போடுங்கள் அவர் பார்வை பெறுவார். உடன் அவர் முகத்தில் வைக்கப்பட்டது. அவர் பார்வையுடையவரானார். (திருக்குர்ஆன் 94:97)

இதே போல் பெரியார்களின் உடைகள், அவர்கள் பாவித்த பொருள்கள், நபீ (ஸல்) அவர்கள் மீதும், அவ்லியாஉகள் மீதும் ஏற்றப்படும் கொடிகள் அனைத்தையும் முத்தமிட்டு பயன் பெறுவதாகும்.

நபீகள் உடைகள், அவர்களின் பரிவட்டம், சால்வைகளையும், அவர்கள் பாவித்த பொருள்களையும் முத்தி பறக்கத் பெற்ற ஹதீஸ்கள் நிறைந்துள்ளன. விரிவையஞ்சி சுருக்கிக்கொண்டேன்.

முடிவு

இஸ்லாத்தின் பார்வையில் கொடியேற்றுதல் சிறந்த செயல் என்பதும் நபிகளின் பிறந்த தினத்திலும் அவ்லியாஉகளின் நினைவு தினங்களிலும் அவர்களின் பேரில் கொடியேற்ற முடியும் என்பதுமே இச்சிறு நூலின் இலட்சியமாகும்.

ஒரு நாட்டின் தேசியக் கொடி ஏற்றப்படும் போது அந்நாட்டின் ஜனாதிபதி சமூகம் தருவாராயின் உயர் அதிகாரிகளும், உயர் படைகளும் அங்கு வருவது வழக்கம்.

32

அதே போல் நபிகள் நாயகம் ஸல்லல்லாஹு அலைஹி வஸல்லம் அவர்களின் நினைவாக ஒரு கொடி ஏற்றப்படும் போது அவர்களும், மலக்குகளும், நபிமார்களும் சமூகம் தருகின்றனர்.

ஒரு குதுபு அல்லது வலீயின் நினைவாக கொடியேற்றப்படும் போது மலக்குகளும், வலீமார்களும் அங்கே ஆன்மிக ரீதியில் சமூகம் தருகின்றனர். நமது குருட்டுக் கண்கள் காணாததால் அவர்கள் சமூகம் தரவில்லை என்று நாம் கருதிவிட முடியாது.

எனவே நபிகள் நாயகம் ஸல்லல்லாஹு அலைஹி வஸல்லம் அவர்களின் மீலாத் தினங்களில் பள்ளிவாயல்களிலும் எமது வீடுகளிலும் அவர்களின் பேரால் திருக் கொடிகளை ஏற்றுவோம். மெளலிதுகளை மனமுவந்து ஓதுவோம். பத்ர் ஸஹாபாக்களின், அவ்லியாக்களின் நினைவு தினங்களிலும் அவர்களின் பெயரால் கொடிகளை ஏற்றுவோம். கொடியேற்ற, கொடியிறக்க நிகழ்வுகளில் கலந்து பேரருள் பெறுவோம்.

கொடியேற்றுவதை நிராகரிப்போர் உலகில் நிராகரித்து மறுப்பது போல் மறுமையிலும் நிராகரித்துக் கொண்டே இருப்பர். அவர்களுக்கு இங்கும் இடம் கிடையாது. மறுமையிலும் கிடையாது. ஐயோ பரிதாபம் அவர்களின் நிலை! நம்மால் ஒன்றும் செய்ய முடியாது.

ஆகவே நாம் ஸுன்னத் வல் ஐமாஅத் கொள்கையில் உறுதியாய் நின்று அதன் வளர்ச்சிக்கும் உயர்ச்சிக்கும் எம்மால் முடிந்த உதவிகளைச் செய்து ஷரீஅத், தர்க்கத் வழி சென்று அல்லாஹ்வை அடைவோம். அல்ஹம்துலில்லாஹ்.

صلى الله على محمد يا رب صل عليه وسلم
(முற்றும்)

நீக் விராவில்...

எதிர்பாடுங்கள்...

**வீதரிய்யுஜ் ஷரீபுஜ்
நபீ புகழ் காப்பியம்**

வெளிவந்த எனது நூல்கள்...

இரங்கல் மாலை (கவிதை)

இதயா கீதம் (கவிதை)

ஆன்மிக ஓளி அல்ஹாஜ் அப்துல் ஜவாத் ஆலிம் வலீ

வெளிவர உள்ள எனது நூல்கள்...

ஆன்மிக வழ்காட்டி அந்நூர்

அப்துர் ரஹீம் மஸ்பாஹீ (1979-2000)

உத்தம நபீயின் உதய மலர்கள் (கவிதை)

முஹ்யத்தீன் முத்து மணீமாலை (கவிதை)

கலீமஹ் காணம் (கவிதை)

இறைஞான இரத்தனங்கள் (கவிதை)

தேள்துளிகள் (கவிதை)

கனவும் கருத்தும் (1ம் பாகம்)

வீனா வீடை வீருந்து

ஈரூகதைக் களஞ்சீயம்

கட்டுரைக் களஞ்சீயம்

அருபாத் பேருரை (கவிதை)

முத்ய பூக்கள் (முதுக் கவிதை)

கொள்கைக்காய் உயர் வாழ்வோம் (கவிதை)

இஸ்லாமிய பாடல்கள்.

பீர்ஷம் துயரும் (கவிதை)

MOULAVI HMM YOOSUF

(MUSTHAFI)

ERAVUR

SRILANKA

Swjf786@gmail.com

www.jmhkalmunai.blogspot.com